



ርሑሰ በዓል ፋሲጋ 2016

ማሕበር ዘተን ልዝብን ኤርትራውያን ኖርወይ ቦዶን ከባቢአን ኣብ ውሽጥን ደገን ንዝርከብ መላእ ህዝቢ ኤርትራ ብሓፈሻ ንኣመንቲ ሃይማኖት ክርስትና ድማ ብፍላይ፡ ንኩሎም እቶም ንመወዳእታ ዘይብሉ ግዳይ ገባቲ ስርዓት ህግደፍ ክኾኑ ተገዲዶም ዘለዉ ኣባላት ኣይልታት ምክልኻልን ደለይቲ ደሞክራሲያዊ ለውጥን እንቋዕ ንርሑሰ በዓል ፋሲጋ 2016 ኣብቐዓና ኣብቐዓኩም ዝብል ሰናይ መልእኽቱ የመሓላልፍ። በዓል ፋሲጋ 2016 ንሰላም፡ ምትሕቓቕፍ፡ ምክብባርን ብልጽግናን መላእ ህዝቢ ኤርትራ ክኸውን እናተመነየ፡ ዝመጽእ ዘሎ ዓመት ኣብ ሃገርና ዓይነታዊ ለውጢ ተረጋጊጹ እቲ ፍቐድኡ ተበታቲኑ ዘሎ መላእ ስድራ ቤታት ተራሺቡን ተሓቋቂኡን ብሓባር ከውዕሎ ዘለዎ ትምኒት ይገልጽ።

መላእ ህዝቢ ኤርትራ 30 ዓመት ዝኣኸል ነዊሕን መሪርን ቃልሲ ኣካይዱን ረዚን መስዋእትነት ከፈሉን ብ1991 ባዕዳዊ መግዛእቲ ኢትዮጵያ ኣባሪሩ ሃገራዊ ነጻነት ከረጋግጽ በቛውዮ። ኮይኑ ግን ዋላ'ኳ ሃገራዊ ነጻነት ከረጋግጽ እንተበቐዐ ብቅዋምን ልዕልነት ሕግን ትምራሕ ብልጽግቲ ኤርትራ ክሃንጽ ብሰንኪ ዘይምኽኣሉ ኩሉ ሰብኣውን ደሞክራሲያውን መሰላቱ ክኸበር ኣይከኣለን። ብውጽኢቱ ድማ ን25 ዓመት ዝኣኸል ኣብ ልዕሊኡ ማእሊያ ዘይብሉ ኣስካሕካሒ ግፍዕታትን ግህሲታት ሰብኣዊ መሰላትን ክፍጽም ጸኒሑን ኣሎንዮ። ብዙሓት ዜጋታት ብጸልማት ተጨውዮን ብዘይዝኾነ ፍርዲ ኣብ ብርክት ዝበለ ኣብያተ ማእሰርቲ ክሕየሩን ተቐሰቡ። ብሰንኪ'ዚ ህዝቢ ኤርትራ ብሓፈሻ እቲ ግዳይ ኩናትን መወዳእታ ንዘይብሉ ሃገራዊ ኣገልግሎትን ኮይኑ ዕድል ትምህርትን ስራሕን ዝተነፍገ መንእሰይ ወለዶ ድማ ብፍላይ ዝፈትዋ ሃገሩ ራሕራሔ ናብ ስደት ከምርሕ ተገደደ። ኣብዚ እዋንዚ ድማ ኤርትራ ካብቶም ንስደት ዘመንጭዉ ቀዳሞት ሃገራት ክትሰራዕ በቐዐት።

ብርግጽ ብርክት ዝበሉ መራሕቲ ዝተፈላለዩ ሃይማኖታት መንፈሳዊ እምነቶምን ሕልንኦምን ብዝእዝዞም መሰረት፡ ንኩሉ'ቲ ህዝብን ሃገርን ኤርትራ ዘዕኑ ዘሎ ግጥይን ኣዕናውን ፖሊሲታት ገባቲ ስርዓት ህግደፍ ዓገብ ዝብሉ ጥራይ ዘይኮነስ፡ ክሳብ'ውን ንዓመታት ዝኣኸል ዝተሓየሩ ምህላዎም ዝፍለጥዮ። ብኣንጻሩ ከኣ ፍጹም መንፈሳዊ እምነቶምን ሕልንኦምን ዝዘንግዑ ንኩሉ'ቲ ኣብ ልዕሊ ህዝቢ ኤርትራን መንእሰያትን ዝወርድ ዘሎ ማእሊያ ዘይብሉ ግፍዕታትን ግህሲታት ሰብኣዊ መሰላትን ዝባርኹ፡ ንውልቀ ምልክነት ኢሳይያስን ስርዓቱን ዘሳስቦ፡ ምህላዎም ብጣዕሚ ዘሕዝንዮ። በዚ ክቡር መንፈሳዊ ዕለት'ዚ ማሕበር ዘተን ልዝብን ኤርትራውያን ኖርወይ ቦዶን ከባቢአን እቲ ኣብ ልዕሊ ህዝቢ ኤርትራ ዝፍጽም ዘሎ ማእሊያ ዘይብሉ ኩሉ መዳያዊ ግፍዕታትን ግህሲታት ሰብኣዊ መሰላትን ብፈጣሪ'ውን ቅቡል ስለ ዘይኸውን እቶም ንገባቲ ስርዓት ኢሳይያስ ዝድግፉን ዘሳስቦን ዘለዉ መራሕቲ ዝተፈላለዩ ሃይማኖታት ኣብ ልቦም ክምለሱን ኣብ ጎኒ እቲ ውጽዕ ህዝቦም ደው ክብሉን መጻዋዕትኡ የቐርብ።

ማሕበር ዘተን ልዝብን ኤርትራውያን ኖርወይ ቦዶን ከባቢአን